



राजस्थान राज्य विद्युत उत्पादन निगम लिमिटेड

जन-सम्पर्क अनुभाग

118, विद्युत भवन, जनपथ, ज्योतिनगर, जयपुर -302 005

फोन : 0141-2741825, मो. 9413349874, e-mail - pro@rrvun.com

राजस्थान राज्य विद्युत उत्पादन निगम के अध्यक्ष एवं प्रबन्ध निदेशक श्री एन.के.कोठारी ने पदभार ग्रहण किया

जयपुर, 7 नवम्बर 2016

राज्य सरकार द्वारा जारी आदेश की अनुपालना में श्री एन.के. कोठारी ने दिनांक 07.11.2016 को विद्युत भवन, जयपुर में राजस्थान राज्य विद्युत उत्पादन निगम के अध्यक्ष एवं प्रबन्ध निदेशक का पदभार ग्रहण कर लिया है। इससे पूर्व श्री कोठारी एन टी पी सी के उड़ीसा स्थित तालचर कनीहा पॉवर स्टेशन (3010 मेगावाट क्षमता) के कार्यपालक निदेशक के पद पर कार्यरत थे। वर्ष 1981 में मैकेनिकल इंजीनियरिंग में स्नातक करने के पश्चात् उन्होंने एन टी पी सी में कार्यपालक प्रशिक्षु के पद से कार्य प्रारम्भ किया।

एन टी पी सी में वर्ष 1981 से कार्यरत श्री कोठारी को विद्युत उत्पादन के ऑपरेशन एवं मेन्टेनेन्स, फ्यूल सम्बन्धी क्षेत्रों में कार्य करने का सुदीर्घ अनुभव है। उनके नेतृत्व में तालचर कनीहा पॉवर स्टेशन ने वित्तीय वर्ष 2015-16 के दौरान प्लान्ट लोड फैक्टर (पीएलएफ - 90 % से ऊपर) की दृष्टि से देश के तीसरे सर्वश्रेष्ठ विद्युत संयंत्र का स्थान प्राप्त किया था। अभी तक के 35 वर्ष के कार्यकाल में श्री कोठारी ने एन टी पी सी के बदरपुर थर्मल पॉवर स्टेशन, फरक्का सुपर थर्मल पॉवर स्टेशन, फिरोज गांधी ऊंचाहार थर्मल पॉवर स्टेशन, तालचर कनीहा थर्मल पॉवर स्टेशन, आदि में विभिन्न उच्च पदों पर कार्य किया है।

श्री कोठारी ने बताया कि राविउनि की वर्तमान विद्युत उत्पादन क्षमता 5957.35 मेगावाट है एवं निर्माणाधीन सुपर क्रिटिकल इकाइयों यथा छबड़ा थर्मल में 2x660 मेगावाट क्षमता की इकाई 5 व 6 तथा सूरतगढ़ थर्मल में 2x660 मेगावाट क्षमता की इकाई 7 व 8 का कार्य प्रगति पर है। इन सभी सुपरक्रिटिकल इकाइयों से अप्रैल 2017 से जून, 2018 की अवधि के दौरान विद्युत उत्पादन आरम्भ कर दिया जायेगा।